

முகாமைத்துவ சேவை உத்தியோகத்தர் சேவையின் தரம் III இற்கு ஆட்சேர்ப்பதற்கான திறந்த போட்டிப் பரீட்சை - 2026

01. முகாமைத்துவ சேவை உத்தியோகத்தர் சேவையின் தரம் III இன் பதவிகளுக்கு ஆட்சேர்ப்பதற்கான திறந்த போட்டிப் பரீட்சை, பரீட்சை ஆணையாளர் நாயகத்தினால் 2026 டிசம்பர் மாதம் நடாத்தப்படும் என்று இத்தால் அறிவிக்கப்படுகின்றது.

இதற்கான விண்ணப்பப்படிவம் இலங்கை பரீட்சை திணைக்களத்தின் www.donets.lk இணைத்தளத்தின் "Our Services" கீழுள்ள "Online Applications – Recruitment Exams/ E.B. Exams" ஊடாக வெளியிடப்பட்டுள்ளதுடன், விண்ணப்பப்படிவங்களை நிகழ்நிலை (Online) மூலம் மட்டுமே சமர்ப்பிக்கலாம். விண்ணப்பங்கள் ஏற்றுக்கொள்ளப்படும் இறுதித் திகதி 2026.09.25 ஆகும்.

குறிப்பு - நிகழ்நிலையினூடாக விண்ணப்பப்படிவங்களை ஏற்றுக் கொள்வது 2026 ஆகஸ்ட் மாதம் 31 ஆம் திகதி மு.ப 9.00 மணிக்கு ஆரம்பமாகும் என்பதுடன் 2026 செப்டம்பர் 25 ஆம் தினம் பி.ப 9.00 மணிக்கு முடிவடையும்.

இப்பரீட்சை அட்டவணை II இல் குறிப்பிடப்பட்டுள்ள நகரங்களில் அமைக்கப்படும் பரீட்சை நிலையங்களில் மட்டும் நடாத்தப்படும். சகல விண்ணப்பதாரிகளும் அவ்வட்டவணையின் படி பரீட்சைக்குத் தோற்ற எதிர்ப்பார்க்கும் நகரத்தை தெரிவு செய்ய வேண்டும் என்பதுடன், நிகழ்நிலை விண்ணப்பப்படிவத்தை பூர்த்தி செய்யும் போது பரீட்சைக்குத் தோற்ற எதிர்ப்பார்க்கும் நகரம் மற்றும் அதற்கான நகர இலக்கத்தை அட்டவணை II இன் படி சரியாகக் குறிப்பிடுதல் வேண்டும்.

02. பரீட்சை ஆணையாளர் நாயகத்தினால் நடாத்தப்படுகின்ற எழுத்துப் பரீட்சையின் பெறுபேறுகளின் திறமை ஒழுங்கின் அடிப்படையில் தகைமைகளைப் பூர்த்தி செய்துள்ள விண்ணப்பதாரர்கள், மாவட்ட சனத்தொகை விகிதாசார அடிப்படையில் முகாமைத்துவ சேவை உத்தியோகத்தர் சேவையின் தரம் III இன் பதவிகளுக்கு நியமிப்பதற்காகத் தெரிவு செய்யப்படுவர்.

03.

(அ) வழங்கப்படும் நியமனங்களின் எண்ணிக்கை மற்றும் நடைமுறைக்கு வரும் திகதி என்பன நியமன அதிகாரியினால் தீர்மானிக்கப்படும். ஏதேனும் ஒரு தொகை வெற்றிடங்களை அல்லது அனைத்து வெற்றிடங்களையும் நிரப்பாமல் இருப்பதற்கான அதிகாரத்தை நியமன அதிகாரி கொண்டுள்ளார்.

குறிப்பு :- இந்த ஆட்சேர்ப்பு மூலம் அதிக எண்ணிக்கையிலான வெற்றிடங்கள் நிலவும் அமைச்சுகள்/ திணைக்களங்கள்/ ஆணைக்குழுக்களில் உள்ள வெற்றிடங்களை நிரப்புவதற்கு முன்னுரிமை அளிக்கப்படும் என்பதுடன், இப்போட்டிப் பரீட்சையில் சித்தியடைந்து நியமனத்திற்கு தகுதி பெறும் விண்ணப்பதாரர்கள் தமக்கு ஒதுக்கப்படும் சேவை நிலையத்திற்கு கடமைக்காக சமூகமளிக்கக் கடமைப்பட்டுள்ளனர். நியமனங்கள் வழங்கப்பட்டதன் பின்னர், ஒதுக்கப்பட்ட சேவை நிலையத்தை திருத்தம் செய்வதற்காக விடுக்கப்படும் கோரிக்கைகள் பரிசீலிக்கப்படமாட்டாது.

(ஆ) அரச சேவை நியமனங்கள் நிர்வகிக்கப்படும் பொது நிபந்தனைகளுக்கும், இலங்கை சனநாயக சோசலிசக் குடியரசின் இலக்கம் 1840/34 மற்றும் 2013.12.11 ஆம் திகதிய அதிவிசேட வர்த்தமானி அறிவித்தலில் பிரசுரிக்கப்பட்ட முகாமைத்துவ சேவை உத்தியோகத்தர் சேவைப் பிரமாணக் குறிப்பில் ஏற்படுத்தப்பட்டுள்ள விதிமுறைகளுக்கும் நிபந்தனைகளுக்கும், அப்பிரமாணக் குறிப்பில் செய்யப்பட்டுள்ள அல்லது இதன் பிறகு செய்யப்படும் திருத்தங்களுக்கும், தாபனவிதிகோவை மற்றும் நிதிப்பிரமாணக்குறிப்பின் ஏற்பாடுகளுக்கும், இலக்கம் 2310/29 மற்றும் 2022.12.14 ஆம் தினத்தன்றான அதி விசேட வர்த்தமானியில் வெளியிடப்பட்ட அரசாங்க சேவை ஆணைக்குழு செயலொழுங்குவிதிகளும், உட்பட்ட வகையில் தெரிவுசெய்யப்படும் பரீட்சார்த்திகள் சேவையின் III ஆம் தரத்திற்கு நியமிக்கப்படுவர்.

(இ) நியமனத்திற்காக தெரிவு செய்யப்படின, முதலாவது சேவை நிலையத்தில் ஆகக் குறைந்தது மூன்று (03) வருடங்கள் கட்டாயம் சேவையாற்றுவதல் வேண்டும். எவ்வாறாயினும், நியமன அதிகாரியினால் தீர்மானிக்கப்படும் ஏதேனும் விசேட காரணங்களின் அடிப்படையில் அக்காலப் பகுதி முடிவடைவதற்கு முன்னர் எவரேனும் உத்தியோகத்தர் ஒருவரை இடமாற்ற செய்ய அவசியமாயின், அவ்வாறு செய்வதற்கான அதிகாரம் நியமன அதிகாரிக்கு உண்டு.

(ஈ) இந்நியமனம் மூன்று வருட தகுதிகாண் காலத்திற்கு உட்பட்டதாகும். முகாமைத்துவ சேவை உத்தியோகத்தர் சேவையின் III ஆம் தரத்திற்கு ஆட்சேர்ப்புச் செய்யப்பட்டு மூன்று (03) வருடங்களுக்குள் சேவைப் பிரமாணக்குறிப்பில் குறிப்பிட்டுள்ளவாறு முதலாம் வினைத்திறன் தடைதாண்டல் பரீட்சையில் சித்தியடைதல் வேண்டும்.

(உ) நியமனத்திற்காக தெரிவு செய்யப்படின நீங்கள் நியமனம் பெறுவதற்கு தகைமையை பூர்த்தி செய்த மொழியின்படி 2020.10.16ஆம் தினத்தன்றான அரசாங்க நிர்வாகச் சுற்றறிக்கை இலக்கம் 18/2020 மற்றும் அதன் இடைநேர் சுற்றறிக்கைகளில் குறிப்பிடப்பட்டுள்ள ஏற்பாடுகளின் பிரகாரம் தங்களால் அரசகரும மொழித் தேர்ச்சியைப் உரியபடி பூர்த்தி செய்தல் வேண்டும்.

04. 2025.03.25 ஆம் திகதிய இலக்கம் 10/2025 இனைக் கொண்ட அரசாங்க நிர்வாகச் சுற்றறிக்கையின் சம்பள குறியீடு MN 02-2025 இல் பதவிக்கு உரித்தாவதுடன் அதற்குரிய சம்பள அளவுத்திட்டம் ரூ. 48,470 - 10 x540 - 11x630 - 10x1,010 - 10x1,190 - 82,800/- ஆகும். நியமனத்துக்காக தெரிவுசெய்யப்படும் விண்ணப்பதாரிக்கு அச் சம்பளம் உரித்தாவது 2027.01.01ஆம் தினத்திலிருந்தாகும். நியமனம் செயற்படும் தினத்திலிருந்து உங்களுக்கு இவ் சுற்றறிக்கையின் அட்டவணை III இன் ஏற்பாடுகளின்படி சம்பளம் வழங்கப்படும்.

05. இப்பதவி நிரந்தரமானதும் ஓய்வூதியம் உரித்துடையதுமாகும்

06. தகைமைகள்:

முகாமைத்துவ சேவை உத்தியோகத்தர் சேவையின் III ஆம் தரத்திற்குரிய பதவிகளுக்கு ஆட்சேர்ப்புச் செய்வதற்கு பின்வரும் தகைமைகள் ஏற்புடையவையாகும்.

(அ) இலங்கைப் பிரசையாக இருத்தல் வேண்டும்.

(ஆ) விண்ணப்பங்கள் பொறுப்பேற்கப்படும் இறுதித் திகதியில் வயது 18 வருடங்களுக்கு குறையாமலும் 30 வருடங்களுக்கு மேற்படாமலும் இருத்தல் வேண்டும். (அதற்கிணங்க 2008.09.25 ஆந் திகதி அல்லது அதற்கு முன்னர் மற்றும் 1996.09.25 ஆந் திகதி அல்லது அதன் பின்னர் பிறந்த திகதியைக் கொண்டுள்ளவர்கள் மாத்திரமே இதற்கு விண்ணப்பிப்பதற்குத் தகுதியுடையவர்களாவர்).

(இ) சிறந்த நன்னடத்தையுடையவராக இருத்தல் வேண்டும்.

(ஈ) ஒவ்வொரு பரீட்சார்த்தியும் இலங்கையின் எந்தவொரு பிரதேசத்திலும் பணியாற்றுவதற்கும், பதவிக்குரிய கடமைகளை நிறைவேற்றுவதற்கும் போதிய உடல் மற்றும் உளத் தகைமைகளைப் பெற்றிருத்தல் வேண்டும்.

(உ) பின்வரும் கல்வித் தகைமைகளைப் பூர்த்தி செய்திருத்தல் வேண்டும்.

1. கல்விப் பொதுத் தராதரப் பத்திர (சாதாரண தர) பரீட்சையில் மொழி (சிங்களம்/தமிழ்/ஆங்கிலம்) மற்றும் கணிதம் உட்பட நான்கு (04) பாடங்களில் திறமைச் சித்தியுடன் ஒரே தடவையில் ஆறு (06) பாடங்களில் சித்தியடைந்திருத்தல்.

மற்றும்

2. கல்விப் பொதுத் தராதரப் பத்திர (உயர் தரப்) பரீட்சையில் (சாதாரண பொதுப் பரீட்சை மற்றும் பொது ஆங்கிலம் தவிர) அனைத்துப் பாடங்களிலும் ஒரே தடவையில் சித்தியடைந்திருத்தல்.

குறிப்பு -

i. கல்வி பொதுத் தராதரப் பத்திர (சாதாரண தரம்), பரீட்சையில் திறமைச் சித்தி பெற வேண்டியுள்ள மொழியாக கருதப்படுவது விண்ணப்பதாரி இப் போட்டிப் பரீட்சைக்காக தோற்றும் மொழி ஊடகமாகும்.

ii. கல்வி பொதுத் தராதரப் பத்திர (சாதாரண தரம்) மற்றும் கல்வி பொதுத் தராதரப் பத்திர (உயர் தரம்) பரீட்சைக்கு சமனான வேறு, தேசிய மற்றும் வெளிநாட்டு நிறுவனங்களின் மூலம் நடத்தப்படும் பரீட்சைக்கு தோன்றி நியமனம் பெறுவதற்கான தகைமையினை வழங்குவதற்கான உரித்தாக்கல் தொடர்பில் இறுதித் தீர்மானம் உரிய கல்வி நிறுவனங்களின் மற்றும் பரீட்சை ஆணையாளரினால் உறுதிப்படுத்தியதன் பின்னர் இணைந்த சேவைகள் பணிப்பாளர் நாயகத்தினால் எடுக்கப்படும்.

கவனத்திற்கு - ஒவ்வொரு விண்ணப்பதாரரும் பதவிக்குரிய அனைத்து தகைமைகளையும் 2026.09.25 ஆம் திகதி அல்லது அதற்கு முன்னர் பூர்த்தி செய்திருப்பது கட்டாயமாகும்.

07. மாவட்ட சனத்தொகை விகிதாசார அடிப்படையில் தெரிவு செய்தல்.

மாவட்டப் பெயர்ப் பட்டியல், அட்டவணை - I இல் காட்டப்பட்டுள்ளது. வெற்றிடங்களுக்குப் போட்டியிடுவதற்குத் தெரிவுசெய்யும் மாவட்டம் மற்றும் அதன் இலக்கம் என்பவற்றை அட்டவணை - I இற்கு இணங்க நிகழ்நிலை விண்ணப்பப்படிவத்தில் சரியாகக் குறிப்பிடல் வேண்டும்.

(அ) சேவைக்கான ஆட்சேர்ப்பு பிரதிநிதித்துவ அடிப்படையில் மேற்கொள்ளப்படும். ஒவ்வொரு நிருவாக மாவட்டத்தினதும் சனத்தொகை விகிதாசாரத்திற்கு ஏற்ப ஒவ்வொரு மாவட்டத்திற்குமான பதவி வெற்றிடங்களின் எண்ணிக்கையில் குறிப்பிட்டதொரு தொகை ஒதுக்கப்படும். ஏதேனும் ஒரு மாவட்டத்திலிருந்து நிரப்ப வேண்டிய பதவி வெற்றிடங்களின் எண்ணிக்கைக்கு அம்மாவட்டத்திலிருந்து விண்ணப்பிக்கும் விண்ணப்பதாரர்கள் மாத்திரமே போட்டியிட முடியும்.

I. ஏதேனும் மாவட்டமொன்றுக்கு மேலே குறிப்பிட்டவாறு ஒதுக்கப்பட்ட வெற்றிடங்களின் எண்ணிக்கை அந்த மாவட்டத்திற்கு விண்ணப்பித்துள்ள தகைமைகளைப் பூர்த்தி செய்துள்ள விண்ணப்பதாரர்களிலிருந்து நிரப்ப முடியாத சந்தர்ப்பங்களில் அவ்வெற்றிடங்களின் எண்ணிக்கை அருகிலுள் அனைத்து மாவட்டங்களுக்கும் மத்தியில் அவ் மாவட்ட மாவட்டங்களின் சனத்தொகை விகிதாசாரத்தின் அடிப்படையில் மீளப் பகிரப்படும்.

II. நிரப்பப்படவுள்ள மொத்த வெற்றிடங்களின் எண்ணிக்கை சிறிதளவாக இருப்பின், அக்காரணத்தின் அடிப்படையில் மாவட்ட சனத்தொகையை அடிப்படையாகக் கொள்ள முடியாத விடத்து, திறமை ஒழுங்கில் தகுதியானவர்கள் தெரிவுசெய்யப்படுவர்.

III. பரீட்சையில் தேவையான குறைந்தபட்ச புள்ளிகளைப் பெறும் எண்ணிக்கை நிலவும் வெற்றிடங்களின் எண்ணிக்கையை விட குறைவாக இருக்குமிடத்து மாவட்ட சனத்தொகையின் அடிப்படையில் ஆட்சேர்ப்பு மேற்கொள்ளப்படமாட்டாது.

கவனிக்க - மாவட்டங்களுக்கு ஒதுக்கப்பட்ட வெற்றிடங்களின் எண்ணிக்கை என்பதன் பொருள், அவ் நிருவாக மாவட்டத்தின் சனத்தொகைக்கு விகிதாசாரமாக அவ் மாவட்டத்தில் போட்டிப் பரீட்சைக்கு தோன்றும் விண்ணப்பதாரர்களுக்காக ஒதுக்கப்படும் வெற்றிடங்களின் அளவு என்பதுடன், அவ் நிருவாக மாவட்டத்திற்குள் நிலவும் அரசாங்க தாபனங்களில் காணப்படும் சேவை வெற்றிடங்களின் எண்ணிக்கையல்லவென கவனத்தில் எடுக்கப்படல் வேண்டும்.

(ஆ) மாவட்டத்தைச் சேர்ந்தவராக கருதப்படுவதற்குக் காணப்பட வேண்டிய தகைமைகள் - மாவட்டமொன்றின் வெற்றிடங்களுக்கு போட்டியிடுவதாயின் பின்வரும் விடயங்களில் ஒன்றையேனும் பூர்த்தி செய்திருக்க வேண்டும்.

I. விண்ணப்பதாரர் அந்த மாவட்டத்தில் பிறந்தவராக இருத்தல் வேண்டும்;

அவ்வாறில்லாதவிடத்து

II. பரீட்சைக்கான தகைமைகளைப் பூர்த்தி செய்ய வேண்டிய இறுதித் திகதிக்கு முன்னரான ஐந்து (05) வருட காலத்தில் அம் மாவட்டத்தில் ஆகக் குறைந்தது மூன்று (03) வருடங்களாவது தொடர்ச்சியாக நிரந்தரமாக வசிப்பவராக இருத்தல் வேண்டும்;

அவ்வாறில்லாதவிடத்து

III. அவர் தொடர்ச்சியாக 05 வருடங்கள் அம் மாவட்டத்தில் தனது பாடசாலை இடைநிலைக் கல்வியைப் பெற்றிருத்தல் வேண்டும்.

குறிப்பு -

1. எழுத்துப் பரீட்சையில் தெரிவுசெய்யப்படும் விண்ணப்பதாரர்கள் நேர்முகப் பரீட்சையில் அல்லது கேட்கப்படும் எந்தவொரு சந்தர்ப்பத்திலும் மேற்குறித்த மாவட்டத்தைச் சேர்ந்தவர் என்பதை நிரூபிக்கும் பின்வரும் ஆவணங்களை உரிய விதத்தில் சமர்ப்பிக்கும் கடப்பாட்டைக் கொண்டுள்ளனர்.

I. பிறப்புச் சான்றிதழ்

II. கிராம உத்தியோகத்தர் சான்றிதழ் மற்றும் மூன்று (03) வருடங்கள் தொடர்ச்சியான வதிவைக் உறுதிப்படுத்தும் வாக்காளர் இடாப்புப் பெயர்ப் பட்டியல்

III. மாணவர் செயலாற்றுகைப் படிவம்

2. எவரேனும் ஒரு விண்ணப்பதாரியின் தந்தை அல்லது தாய் அரச, மாகாண அரச சேவையில் அல்லது கூட்டுத்தாபனம் ஒன்றில் இடமாற்றம் செய்யப்பட முடியுமான அரச சேவையை வகிப்பார்களாயின் அவ் விண்ணப்பதாரி தனது தந்தையின் அல்லது தாயின் பிறந்த இடத்தை தனக்குரிய மாவட்டமாகத் தெரிவு செய்து கொள்வதற்கு சந்தர்ப்பமளிக்கப்படும். (அதற்காக விண்ணப்பதாரர் தனது பெற்றோரின் பிறந்த இடத்தையும் அரச, மாகாண அரச சேவையில் அல்லது கூட்டுத்தாபனம் ஒன்றில் சேவையாற்றுவதையும் உறுதிப்படுத்துவதற்கான ஆவணங்களை நேர்முகப்பரீட்சையின் போது அல்லது கோரப்படும் எந்தவொரு சந்தர்ப்பத்திலும் சமர்ப்பிப்பது அவசியமாகும்.)

3. எந்தவொரு விண்ணப்பதாரரும் ஒன்றுக்கு மேற்பட்ட மாவட்டங்களின் பதவி வெற்றிடங்களுக்காகப் போட்டியிடுவதற்கு அனுமதிக்கப்படமாட்டாது. நிகழ்நிலை விண்ணப்பத்தினை சமர்ப்பிக்கும் போது மேற்படி 07(ஆ) குறிப்பிடப்படும் தகைமைகளின்படி தாம் வெற்றிடங்களுக்காக போட்டியிடுவதற்கு மாவட்டத்தினை தெரிவு செய்ததன் பின்னர் அதனைப் மாற்ற முடியாது.

08. இப்போட்டிப் பரீட்சை மூலம் நிரப்பப்படவுள்ள வெற்றிடங்களின் எண்ணிக்கையில் 3% ஆனது அங்கவீனமுடைய நபர்களுக்காக ஒதுக்கப்படும். பரீட்சையில் தகைமை பெறும் அங்கவீனமுடைய விண்ணப்பதாரர்களுள் அதிக புள்ளிகளைப் பெற்ற 3% சதவீதத்தினர் மாத்திரம் திறமை ஒழுங்கின் பிரகாரம் நேர்முகப்பரீட்சைக்காக தெரிவு செய்யப்படுவர். இதற்காகத் தகைமை பெறுவதற்கு பரீட்சையின் ஒவ்வொரு பாடத்திற்கும் ஒதுக்கப்பட்ட புள்ளிகளில் குறைந்தது நாற்பது சதவீதத்தையாவது (40%) பரீட்சார்த்திகள் பெற்றிருக்க வேண்டும் என்பதுடன், பரீட்சையின் மொத்தப் புள்ளிகளில் குறைந்தது ஐம்பது சதவீதத்தையாவது (50%) பெற்றிருத்தல் வேண்டும். அரசாங்க நிர்வாகச் சற்றறிக்கை இலக்கம் 27/88 இன் ஏற்பாடுகள் அங்கவீன அடிப்படையில் ஆட்சேர்ப்புச் செய்வதற்கு உரித்தாகும்.

அங்கவீனமுடைய ஆட்களுக்காக ஒதுக்கப்பட்ட வெற்றிடங்களுக்கு விண்ணப்பித்து, நேர்முகப்பரீட்சைக்குத் தகைமை பெறும் விண்ணப்பதாரர்கள், தகைமைகளைச் பரீட்சிக்கும் சாதாரண நேர்முகப்பரீட்சைக்கு மேலதிகமாக மருத்துவப் பரிசோதனைச் சபையிடமும் சமர்ப்பிக்கப்படுவதுடன், மருத்துவப் பரிசோதனைச் சபையினால் அங்கவீன விண்ணப்பதாரர் அல்லவென்றோ அல்லது அங்கவீன அடிப்படையின் கீழ் நியமனம் வழங்கப்படுவதற்குத் தகைமை பெறமாட்டார்கள் என பரிந்துரைக்கப்படும் விண்ணப்பதாரர்கள் நியமனத்திற்குத் தகைமை பெறமாட்டார்கள் என கருதுங்கள்

குறிப்பு - இப்பரீட்சைக்கு பொது நிர்வாக சுற்றறிக்கை இலக்கம் 27/88 இன் விதிகளுக்கமைய விசேடத் தேவைகளைக் கொண்ட விண்ணப்பதாரரொருவர் அல்லது பரீட்சை நடாத்தப்படும் சந்தர்ப்பத்தில் ஏதேனும் விசேட வசதிகள் அளிக்கப்பட வேண்டிய விண்ணப்பதாரரொருவர் தோற்றுவாராயின், அது பற்றிய விபரத்தை நிகழ்நிலை விண்ணப்பத்தைப் பூர்த்தி செய்யும்போது கட்டாயமாக குறிப்பிட வேண்டும் என்பதுடன், அது தொடர்புடைய மருத்துவ சான்றிதழ்களின் பிரதிகளை விண்ணப்பத்தின் அச்சிடப்பட்ட பிரதியுடன் இலங்கை பரீட்சைத் திணைக்களத்திற்கு சமர்ப்பித்தல் வேண்டும். **அங்கவீனரல்லாத ஒருவர் தவறான முறையில் அங்கவீனர் எனக் குறிப்பிடக்கூடாது.**

09. பரீட்சை நடைமுறை:-

- (அ) இப்பரீட்சை சிங்களம், தமிழ் மற்றும் ஆங்கிலம் ஆகிய மொழி மூலங்களில் நடாத்தப்படும். விண்ணப்பதாரர் ஒருவர் தமது தனக்குரிய ஒரு மொழி மூலத்தை தெரிவு செய்ய வேண்டும் என்பதுடன் பரீட்சைக்குரிய அனைத்து வினாப்பத்திரங்களுக்கும் அம்மொழி மூலத்திலேயே விடையளித்தல் வேண்டும். விண்ணப்பிக்கும் மொழி மூலத்தை மாற்றுவதற்கு பின்னர் இடமளிக்கப்படமாட்டாது. இப்பரீட்சை இரண்டு வினாப்பத்திரங்களைக் கொண்டிருக்கும்.

		புள்ளிகள்	காலம்
01	மொழியாற்றல்	100	2 ½ மணித்தியாலங்கள்
02	உளச்சார்பு	100	1 மணித்தியாலம்

(01) **மொழியாற்றல்:** பரீட்சார்த்திகளின் கருத்துக்களை வெளியிடுதல், கிரகித்தல், எழுத்துக்களின் பிரயோகம், மொழியும் மற்றும் கட்டுரையும், கொடுக்கப்பட்ட கடிதம் ஒன்றுக்கான பரும்படியத் தயாரித்தல், கொடுக்கப்பட்ட தரவுகளுக்கு ஏற்ப வரைபுகளையும் அட்டவணைகளையும் தயாரித்தல், கொடுக்கப்பட்ட பந்தியை சுருக்கி எழுதுதல், கொடுக்கப்பட்டுள்ள பல வாக்கியங்களின் கருத்தை தனி வாக்கியமாக எழுதுதல், எளிய இலக்கணப் பயன்பாடு தொடர்பான அறிவைப் பரீட்சிப்பதற்கான விடயம் சார்ந்த வினாக்களைக் கொண்டிருக்கும். அனைத்து வினாக்களுக்கும் விடையளித்தல் வேண்டும்.

(02) **உளச்சார்பு:** இந்த வினாப்பத்திரம் விண்ணப்பதாரிகளின் கணக்குத்திறன், தர்க்க ரீதியாகச் சிந்திக்கும் ஆற்றல், பொதுவான நுண்ணறிவு போன்றவற்றை அளவிடும் விதத்தில் கேள்விகளைக் கொண்டிருக்கும். பல்தேர்வு மற்றும் சுருக்க விடை வகையிலான 50 வினாக்களைக் கொண்டிருக்கும். அனைத்து வினாக்களுக்கும் விடையளித்தல் வேண்டும்.

குறிப்பு: கடமை நோக்கங்களுக்காக விண்ணப்பதாரர்களின் தகைமைகளையும் ஆற்றல்களையும் பரீட்சிக்கக்கூடிய இவ் வினாப்பத்திரம் தயாரிக்கப்படும்.

- (ஆ) இப் போட்டிப் பரீட்சை மூலம் நியமனம் பெற தகைமை பெறுவதற்கு ஒவ்வொரு பாடத்திற்கும் ஒதுக்கப்பட்டுள்ள புள்ளிகளின் கீழ் ஆகக் குறைந்தது நாற்பது வீதமேனும் (40%) பரீட்சார்த்திகள் பெறுதல் வேண்டும் என்பதுடன், பரீட்சையின் மொத்தப் புள்ளிகளில் ஆகக் குறைந்தது ஐம்பது வீதமேனும் (50%) பெறுதல் வேண்டும். போட்டிப் பரீட்சைக்காக ஒதுக்கப்பட்டுள்ள வெற்றிடங்களின் எண்ணிக்கையைப் பூர்த்தி செய்யும் பிரகாரம் பெற்ற புள்ளிகளின் ஒழுங்குவரிசை கண்டிப்பாகப் பின்பற்றப்பட்டு நியமனம் வழங்கப்படும்.

(இ) பரீட்சையின் பெறுபேறுகள் - பரீட்சைப் பெறுபேறுகள் - இணைந்த சேவைகள் பணிப்பாளர் நாயகத்தின் இணைக்கப்பட்ட மீது, எழுத்துப் பரீட்சையின் ஒவ்வொரு பாடத்திற்கும் பெறப்பட்ட புள்ளிகள்/ மொத்தப் புள்ளிகளைக் குறிப்பிட்ட பெறுபேறுப் பத்திரத்தை பரீட்சைக்குத் தோற்றிய அனைத்து விண்ணப்பதாரர்களுக்கும் தபால் மூலம் அனுப்புவதற்கு அல்லது www.results.exams.gov.lk என்ற இணையத்தளத்தின் ஊடாக வெளியிடுவதற்கு இலங்கை பரீட்சைத் திணைக்களம் நடவடிக்கை எடுக்கும்.

10. பொய்யான தகவல்களுக்கான தண்டனைகள்

- விண்ணப்பப்படிவத்தை நிரப்பும் போது மிகவும் கவனமாகவும், சரியாகவும் தகவல்களை வழங்குதல் வேண்டும். இப்பரீட்சையின் சட்டதிட்டங்களுக்கு இணங்க எவரேனும் ஒரு விண்ணப்பதாரர் தகுதியற்றவர் எனத் தெரியவருமாயின், பரீட்சைக்கு முன்னர் அல்லது பரீட்சை நடைபெறும் போது அல்லது பரீட்சைக்குப் பின்னர் அல்லது எந்தவொரு சந்தர்ப்பத்திலும் அவருடைய விண்ணப்பதாரர் உரிமையை இரத்துச் செய்ய முடியும்.
- பரீட்சார்த்தியொருவரின் மூலம் சமர்ப்பிக்கப்பட்ட தகவல்கள் பின்னர் தவறானதென தெரியவருமாயின் அல்லது அவர் வேண்டுமென்றே ஏதேனும் விடயத்தினை மறைத்துள்ளார் என தெரியவருமாயின் அவருக்கு தொடர்ந்தும் நியமனம் வழங்குவது தொடர்பில் கவனம் செலுத்தப்படமாட்டாது என்பதுடன், இப்பரீட்சையினை அடிப்படையாகக் கொண்டு வழங்கப்பட்டுள்ள நியமனமொன்றினை இரத்துச் செய்வதற்கு அல்லது அரசாங்க சேவையிலிருந்து அகற்றுவதற்கும் நடவடிக்கை எடுக்கப்பதற்கு உட்படும்

11. பரீட்சை நிபந்தனைகள்

(i) நிகழ்நிலை (online) பரீட்சை விண்ணப்படிவம் **ஆங்கில மொழியில்** பூர்த்தி செய்தல் வேண்டும். நிகழ்நிலை விண்ணப்பப்படிவங்களை பூர்த்தி செய்வதற்கு முன்பு பரீட்சைக்காக விண்ணப்பிப்பதற்காக தயாரித்துள்ள பொது ஆலோசனை பத்திரத்தினை (Common Instructions) தரவிறக்கம் செய்து, வாசித்து, விண்ணப்பப்படிவங்களை பூர்த்தி செய்யும் போது அவ் ஆலோசனைகளை கடுமையாக பின்பற்றுதல் வேண்டும். பூர்த்தி செய்யப்படாத விண்ணப்பப்படிவங்கள் அறிவித்தலின்றி நிராகரிக்கப்படும். விண்ணப்பதாரரினால் நிகழ்நிலையினூடாக சமர்ப்பிக்கப்படும் மென்பிரதியை செல்லுபடியான பிரதியொன்றாக இலங்கை பரீட்சைத் திணைக்களத்தினால் ஏற்கப்பட்டதாக/ ஏற்கப்படவில்லையென கட்டமைப்பிற்குள் உள்நுழைய பயன்படுத்தும் கையடக்க தொலைபேசி இலக்கத்திற்கு குறுந்தகவலொன்றின் (SMS) ஊடாகவோ அல்லது மின்னஞ்சல் (E-mail) மூலமாகவோ அறிவிக்கப்படும்.

(ii) பரீட்சைக் கட்டணம் ரூபா. **600.00** ஆகும். பரீட்சைக் கட்டணத்தை செலுத்தும் போது நிகழ்நிலை கட்டமைப்பினூடாக வழங்கப்படும் கீழ்வரும் கட்டண செலுத்துகை முறையின் கீழ் மட்டும் கொடுப்பனவினை செய்தல் வேண்டும்.

- எந்தவொரு வங்கியினதும் கடனட்டை மூலம் (Any Bank Credit Cards)
- எந்தவொரு வங்கியினதும் வரவட்டை மூலம் (Any Bank Debit Cards)
- இலங்கை வங்கியின் நிகழ்நிலை வங்கி முறைமையின் மூலம்/ Flex செயலி மூலம் (Bank of Ceylon Online Banking Method/ Flex App)
- எந்தவொரு இலங்கை வங்கியின் கிளைகளினூடாகவும் (Bank of Ceylon Teller Slip Payment)

குறிப்பு : மேற்கூறப்பட்ட முறைமையின் ஊடாக கொடுப்பனவு செய்யப்படும் முறைமை தொடர்பில் ஆலோசனைகள் இணையத்தளத்தில் பரீட்சைக்குரிய தொழில்நுட்ப ஆலோசனைகளின் கீழ் வெளியிடப்பட்டுள்ளது.

(iii) கொடுப்பனவு கிடைக்கப் பெற்றதென குறுந்தகவலொன்றின் (SMS) மூலம் அல்லது மின்னஞ்சல் தகவலொன்றின் (Email) மூலம் அறியத்தரப்படும். பரீட்சை கட்டணத்திற்கான முழுப்பணமும் செலுத்த வேண்டியதுடன், பரீட்சை கட்டணத்தை குறைவாகவோ அல்லது அதிகமாக செலுத்தியுள்ள விண்ணப்பப்படிவங்கள் நிராகரிக்கப்படும். மேற்குறிப்பிட்ட கொடுப்பனவு முறைமையின் மூலம் பரீட்சை கட்டணத்தை செலுத்தும் போது ஏற்படும் குறைபாடுகள் தொடர்பில் இலங்கை பரீட்சைத் திணைக்களம் பொறுப்பாகாது.

(iv) பரீட்சைக்காக செலுத்தப்படும் பணம் எந்தவொரு காரணத்திற்காகவும் மீள செலுத்த/ வேறு பரீட்சைக்காக மாற்றப்படமாட்டாது.

(v) விண்ணப்பதாரிகள், விண்ணப்பங்களை சமர்ப்பிக்க இறுதி திகதி வரையில் தாமதிப்பதால் ஏற்படும் எந்தவொரு எதிர்மறை விளைவுகளையும் விண்ணப்பதாரியே பொறுப்பேற்க வேண்டும்.

(vi) வர்த்தமானி அறிவித்தலில் குறிப்பிட்டுள்ள தகைமைகளை பூர்த்தி செய்துள்ள விண்ணப்பதாரர்கள் மட்டும் விண்ணப்பித்துள்ளனர் என்ற எடுகோளின் அடிப்படையில் விண்ணப்பப்படிவங்களை ஏற்றுக் கொள்ளும் இறுதித் திகதிக்கு அல்லது அதற்கு முன்னர் உரிய பரீட்சை கட்டணத்தை செலுத்தி, விண்ணப்பப்படிவங்களை சரியாக நிகழ்நிலையினூடாக சமர்ப்பித்துள்ள விண்ணப்பதாரர்களுக்கு பரீட்சை ஆணையாளர் நாயகத்தினால் நிகழ்நிலையினூடாக மட்டும் பரீட்சை அனுமதிப்பத்திரம் வெளியிடப்படும்.

(vii) விண்ணப்பதாரர்களுக்கு அனுமதிப்பத்திரம் வெளியிடப்பட்ட உடன் அதனை குறிப்பிட்டு அறிவித்தலொன்றை இலங்கை பரீட்சை திணைக்களத்தின் உத்தியோகபூர்வ இணையத்தளத்தில் வெளியிடப்படுவதுடன், விண்ணப்பதாரர்களுக்கு குறுந்தகவல் ஒன்றின் ஊடாகவும் அறிவிக்கப்படும் தமது அனுமதிப்பத்திரம் கிடைக்கப் பெறாத பரீட்சாத்தியொருவர் இருப்பின், அறிவித்தலில் குறிப்பிடப்படும்படி அது தொடர்பில் இலங்கை பரீட்சை திணைக்களத்தின் நிறுவனம்சார் பரீட்சை ஒழுங்கமைப்புக் கிளையில் விசாரித்தல் வேண்டும். அவ்வாறு விசாரிக்கும் போது விண்ணப்பதாரி தாம் விண்ணப்பித்த பரீட்சையின் பெயர், விண்ணப்பதாரரின் முழுப் பெயர், தேசிய அடையாள அட்டை இலக்கம், தொடரிலக்கம் மற்றும் விலாசத்தினை சரியாகக் குறிப்பிட்ட கோரிக்கை கடிதமொன்றை அறிவித்தலில் குறிப்பிட்டுள்ள மின்னஞ்சல் முகவரிக்கு அனுப்பி விசாரிப்பது மிகவும் பொருத்தமானது. அவ்வாறு விசாரிக்கும் போது இலங்கை பரீட்சை திணைக்களத்தினால் விசாரிக்கும் ஏதேனும் தகவலொன்றை உறுதிப்படுத்துவதற்காக தம்மிடம் உள்ள விண்ணப்பப்படிவத்தின் பிரதி, பரீட்சை கட்டணம் செலுத்தப்பட்ட பற்றுச்சீட்டின் பிரதியினை தயாராக வைத்திருப்பதும் பிரயோசனமானதாகும்.

(viii) அனுமதி அட்டையைப் பரிசோதித்து மாற்றங்கள் ஏதும் இருப்பின் இலங்கை பரீட்சைகள் திணைக்களத்தை அழைத்து, விண்ணப்பப்படிவத்தின் பிரகாரம் ஏற்ற வகையில் குறித்த திருத்தங்களை மேற்கொள்ளுதல் வேண்டும். பரீட்சை மண்டபத்தில் அல்லது நேர்முகப்பரீட்சையின் போது திருத்தம் தொடர்பாக முன்வைக்கப்படும் வேண்டுகோள்கள் ஏற்றுக்கொள்ளப்படமாட்டாது.

(ix) பரீட்சைக்கான அனுமதிப்பத்திரத்தில் விண்ணப்பதாரரின் கையொப்பத்தினை உறுதிப்படுத்தியிருத்தல் வேண்டும். ஏதேனும் அரசாங்க நிறுவனத்தினூடாக பரீட்சைக்கு விண்ணப்பிக்கும் விண்ணப்பதாரர் தமது கையெழுத்தினை நிறுவனத் தலைவர் அல்லது அவரால் அதிகாரமளிக்கப்பட்ட உத்தியோகத்தரினால், ஏனைய விண்ணப்பதாரர் தமது கையெழுத்தினை அரசாங்க பாடசாலையொன்றின் அதிபர் / ஓய்வு பெற்ற அரசு உத்தியோகத்தரினால், பிரிவின் கிராம உத்தியோகத்தரினால், சமாதான நீதிவானால், சத்தியப்பிரமாண ஆணையாளரினால், சட்டத்தரணியால், பிரசித்த நொத்தாரிசினால், முப்படையின் அதிகாரம் பெற்ற உத்தியோகத்தர் ஒருவரினால், அரசாங்க அல்லது மாகாண அரசு சேவையில் நிரந்தர பதவிநிலை உத்தியோகத்தர் ஒருவரினால் அல்லது பௌத்தமத விகாரையின் விகாராதிபதியினால் அல்லது தலைமை மத குருவினால் அல்லது வேறு மத ஸ்தலத்திற்கு பொறுப்பாகவுள்ள அல்லது மத குருவாக குறிப்பிடத்தக்க அந்தஸ்தினைக் கொண்ட ஒருவரின் மூலமாகவோ சான்றுரைப்படுத்தப்படல் வேண்டும்.

(x) பரீட்சை நடாத்துதல் தொடர்பாக பரீட்சைகள் ஆணையாளர் நாயகத்தினால் விதிக்கப்படும் சட்டதிட்டங்களுக்கு பரீட்சார்த்திகள் அமைந்தொழுகுதல் வேண்டும். அச்சட்டங்களை மீறின் பரீட்சைகள் ஆணையாளர் நாயகத்தினால் விதிக்கப்படும் தண்டனைக்கு பரீட்சார்த்திக்கு ஆளாகவேண்டி ஏற்படும். பரீட்சைப் பெறுபேறுகள் தொடர்பாக பரீட்சை ஆணையாளர் நாயகத்தின் தீர்மானமே இறுதியான தீர்மானமாகும்.

12. பரீட்சைக்கு உள்வாங்குதல்

- (அ) பரீட்சைக்கு தோன்றும் விண்ணப்பதாரிகள் பரீட்சைக்குத் தோன்றும் நாளில் பரீட்சை மண்டபப்பொறுப்பாளரிடம் தமது கையொப்பத்தை உறுதிப்படுத்திய அனுமதிப்பத்திரத்தைச் சமர்ப்பித்தல் வேண்டும்.
- (ஆ) பரீட்சாத்தியொருவர் தமக்கு நியமிக்கப்பட்டுள்ள மண்டபத்தில் பரீட்சைக்கு தோற்றுதல் வேண்டும். அனைத்து பரீட்சாத்திகளும் பின்பற்ற வேண்டிய சட்டக்கோவையொன்று இவ் வர்த்தமானியில் வெளியிடப்பட்டுள்ளது.

குறிப்பு :- விண்ணப்பதாரியொருவருக்கு பரீட்சை அனுமதிப்பத்திரம் ஒன்றை வழங்குதலானது, அவர் பரீட்சைக்கு தோற்றுவதற்கான சகல தகைமைகளையும் பூர்த்தி செய்துள்ளார் என ஏற்றுக்கொள்ளப்பட்டதாக கருதப்படக்கூடாது

13. பரீட்சார்த்திகளின் அடையாளம்


பரீட்சார்த்திகள் பரீட்சை மண்டபத்தினுள் தாம் தோற்றும் ஒவ்வொரு பாடத்தின் போதும் மண்டபப் பொறுப்பாளர் திருப்தியடையும் விதத்தில் தமது அடையாளத்தை உறுதிப்படுத்துதல் வேண்டும். அதற்காகப் பின்வருவனவற்றில் ஏதேனும் ஒரு ஆவணம் ஏற்றுக்கொள்ளப்படும்.

- I. தேசிய அடையாள அட்டை
- II. செல்லுபடியாகும் கடவுச் சீட்டு
- III. செல்லுபடியாகும் இலங்கை சாரதி அனுமதிப் பத்திரம்

மேலும் பரீட்சார்த்திகள் அடையாளத்தை உறுதிப்படுத்தக் கூடியவாறு முகத்தினை மறைக்காது மற்றும் இலத்திரனியல் தொடர்பாடல் கருவிகளை அணியவில்லையென்பதை உறுதிப்படுத்துவதற்காக இருகாதுகளையும் மறைக்காமல் பரீட்சை மண்டபத்தில் நுழைதல் வேண்டும். மேலும் அவ்வாறு உறுதிப்படுத்துவதை நிராகரிக்கும் விண்ணப்பதாரர்கள் பரீட்சை மண்டபத்தினுள் அனுமதிக்கப்படமாட்டார்கள். மேலும் பரீட்சை மண்டபத்தினுள் நுழைந்த நேரத்திலிருந்து பரீட்சை முடிவடைந்து அதிலிருந்து வெளியேறும் வரையில் முகத்தையும் இரு காதுகளையும் மறைக்காமல் இருத்தல் வேண்டும்.

14. இங்கு குறிப்பிடப்படாத ஏதேனும் விடயங்கள் இருப்பின், அது தொடர்பில் இணைந்த சேவைகள் பணிப்பாளர் நாயகத்தினால் தீர்மானிக்கப்படும்.

15. இவ் வர்த்தமானி அறிவித்தலில் சிங்கள, தமிழ் மற்றும் ஆங்கில மொழி உரைகளுக்கிடையில் ஏதேனும் முரண்பாடுகள் காணப்படுமாயின், அச்சந்தர்ப்பத்தில் சிங்கள மொழி மூல உரையே வலுவுள்ளதாகவிருக்கும்.



என்.யு. நிஷான் மெண்டிஸ்

இணைந்த சேவைகள் பணிப்பாளர் நாயகம்

2026 ஆகஸ்ட் மாதம் 19 ஆம் திகதி

பொது நிர்வாக, மாகாண சபைகள் மற்றும் உள்ளூராட்சி அமைச்சு

சுதந்திர சதுக்கம்

கொழும்பு 07.

அட்டவணை - I

மாவட்டப் பெயர்ப்பட்டியல் மற்றும் இலக்கங்கள்

மாவட்டம்	மாவட்ட இலக்கம்
கொழும்பு	01
கம்பஹா	02
களுத்துறை	03
கண்டி	04
மாத்தளை	05
நுவரெலியா	06
காலி	07
மாத்தறை	08
அம்பாந்தோட்டை	09
யாழ்ப்பாணம்	10
மன்னார்	11
வவுனியா	12
முல்லைத்தீவு	13
கிளிநொச்சி	14
மட்டக்களப்பு	15
அம்பாறை	16
திருகோணமலை	17
குருநாகல்	18
புத்தளம்	19
அநுராதபுரம்	20
பொலன்னறுவை	21
பதுளை	22
மொனராகலை	23
இரத்தினபுரி	24
கேகாலை	25

அட்டவணை - II

பரீட்சை நிலையங்கள் அமைக்கப்படும் நகரங்கள்

மாவட்டம்	நகரம்	நகர இலக்கம்
01 கொழும்பு	கொட்டாஞ்சேனை	01
	மருதானை	02
	பொறளை	03
	கறுவாத் தோட்டம்	04
	பம்பலப்பிட்டி	05
	ஹெவ்லொக் டவுன்	06
	நுகேகொடை	07
	மொரட்டுவ	08
	பிலியந்தலை	09
	ஹோமாகம்	10
	மகரகமை	11
	ஹங்வுல்ல	12
	அவிசாவளை	13
02 கம்பஹா	நீர்கொழும்பு	14
	மினுவாங்கொடை	15
	திவுலப்பிட்டிய	16
	வெயாங்கொடை	17
	கம்பஹா	18
	ஜா-எலை	19
	வத்தளை	20
	களனி	21
	தொம்பே	22
03 களுத்துறை	ஹொரணை	23
	பாணந்துறை	24
	களுத்துறை	25
	மத்துகமை	26
	அளுத்கமை	27
04 கண்டி	கண்டி	32
	கட்டுகஸ்தோட்டை	33
	தெல்தெனிய	34
	வத்தேகமை	35
	நுகவெலை	36
	கலகெதரை	37
	கம்பளை	38
05 மாத்தளை	மாத்தளை	28
	கலேவளை	29
	நாஉளை	30
	லக்கலை -பல்லேகம்	31
06 நுவரெலியா	ஹெந்துனுவெவ	39
	நுவரெலியா	40
	வதுமுல்லை	41
	ஹட்டன்	42
	கினிகத்தேன	43

07	காலி	அம்பலாங்கொடை	44
		காலி	45
		பத்தேகம	46
08	மாத்தறை	வெலிகம	47
		மாத்தறை	48
		கம்புறுப்பிட்டி	49
		ஹக்மனை	50
		தெய்யந்தர	51
		திக்குவல்லை	52
		அக்குரஸ்ஸ	53
		கொட்டபொல	54
09	அம்பாந்தோட்டை	பெலியத்த	55
		வலஸ்முல்ல	56
		வீரக்கெட்டிய	57
		தங்காலை	58
		அம்பலாந்தோட்டை	59
		அம்பாந்தோட்டை	60
		திஸ்ஸகமஹாராம	61
10	யாழ்ப்பாணம்	சாவகச்சேரி	62
		யாழ்ப்பாணம்	63
		தெல்லிப்பளை	64
		பருத்தித்துறை	65
11	மன்னார்	மன்னார்	66
		முருங்கன்	67
12	வவுனியா	வவுனியா	69
13	முல்லைத்தீவு	முல்லைத்தீவு	68
14	கிளிநொச்சி	கிளிநொச்சி	124
		பளை	125
15	மட்டக்களப்பு	மட்டக்களப்பு	75
		ஏறாவூர்	76
		காத்தான்குடி	77
16	அம்பாறை	அம்பாறை	78
		சேரங்கடை	79
		கல்முனை	80
		அக்கரைப்பற்று	81
		சம்மாந்துறை	82
17	திருகோணமலை	கந்தளாய்	70
		திருகோணமலை	71
		மூதூர்	72
		பதவி பராக்கிராமபுர	73
		கிண்ணியா	74

18	குருநாகல்	குளியாப்பிட்டி	87
		பிங்கிரிய	88
		நாரம்மல	89
		பொல்கஹாவலை	90
		குருநாகல்	91
		இப்பாகமுவ	92
		தொடங்கஸ்லந்த	93
		மொரதிஹ	94
		நிகவெரட்டிய	95
		மாஹோ	96
19	புத்தளம்	வென்னப்புவை	83
		மாதம்பே	84
		சிலாபம்	85
		புத்தளம்	86
20	அநுராதபுரம்	மதவாச்சி	97
		கெக்கிராவை	98
		அநுராதபுரம்	99
		கலென்பிந்துனுவெவ	100
		கஹடகஸ்திகிலிய	101
21	பொலன்னறுவை	பொலன்னறுவை	102
		ஹிங்குரக்கொடை	103
22	பதுளை	பண்டாரவளை	104
		வெளிமடை	105
		பதுளை	106
		பஸ்ஸரை	107
		மஹியங்கனை	108
		கிராந்துருகோட்டை	109
		ஹஸலக	110
23	மொனராகலை	பிபில	111
		மொனராகலை	112
		வெல்லவாய	113
24	இரத்தினபுரி	ஹெலியகொடை	118
		இரத்தினபுரி	119
		பல்மடுல்லை	120
		பலங்கொடை	121
		கலவானை	122
		எம்பிலிப்பிட்டி	123
25	கேகாலை	கேகாலை	114
		ரம்புக்கனை	115
		மாவனல்ல	116
		ருவான்வெல்ல	117